

බස්නාහිර පළාත් අධ්‍යාපන දෙපාර්තමේන්තුව

අධ්‍යයන පොදු සහතික පත්‍ර (සාමාන්‍ය පෙළ) විභාගය - 2020
උපකාරක ප්‍රශ්න පත්‍රය

ශ්‍රේණිය 11

විෂයය : පුරවැසි අධ්‍යාපනය

පත්‍රය: I

කාලය: පැය 01 යි

I පත්‍රය

සැලකිය යුතුය.

- සියලුම ප්‍රශ්න වලට පිළිතුරු සපයන්න.
- අංක 1 සිට 40 තෙක් ප්‍රශ්නවල දී ඇති (1), (2), (3), (4) යන පිළිතුරු වලින් නිවැරදි හෝ වඩාත් ගැලපෙන හෝ පිළිතුර තෝරාගන්න.
- ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන් ඔබ තෝරාගත් පිළිතුරෙහි අංකයට සැසඳෙන කවය තුළ (X) ලකුණ යොදන්න.
- පිළිතුරු පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

- (01) ප්‍රජාතන්ත්‍රවාදී පාලන ක්‍රමයක් ක්‍රියාත්මක වන රටක මහජනතාව පාලනයට සම්බන්ධ කරගනු ලබන්නේ,
- (1) දේශපාලන පක්ෂ හරහා ය. (2) සර්වජන ඡන්ද බලය පදනම් කරගෙන ය.
- (3) නිලධාරී පැලැන්තියක් මගිනි. (4) මහජන නියෝජිතයන් මගිනි.
- (02) A ලිඛිත ආණ්ඩුක්‍රම ව්‍යවස්ථාවක් පැවැතීම.
- B මධ්‍යම ආණ්ඩුවට අවශ්‍ය ඕනෑම අවස්ථාවක විමධ්‍යගත කරන ලද පරිපාලන බලතල නැවත පවරා ගත හැකි වීම.
- C මධ්‍යම ආණ්ඩුවේ මෙන්ම ප්‍රාන්ත ආණ්ඩු සතු බලතල පැහැදිලිව ව්‍යවස්ථාව තුළ අන්තර් ගත කිරීම.
- D ආණ්ඩුව සතු ව්‍යවස්ථාදායක විධායක සහ අධිකරණ බලතල එක් මධ්‍යම ආණ්ඩුවකින් පමණක් ක්‍රියාවට නැංවීම.
- ඉහත ලක්ෂණ වලින් සන්ධිස් රාජ්‍යයක ලක්ෂණ ඇතුළත් පිළිතුර තෝරන්න.
- (1) A හා B (2) A හා C (3) B හා C (4) B හා D
- (03) ශ්‍රී ලංකාව බහු සංස්කෘතික ජන සමාජයක් වීම කෙරෙහි බලපා ඇති සාධක අතර සංක්‍රමණය කට අදාල කරුණක් වන්නේ,
- (1) සේන ග්‍රන්තික ආක්‍රමණය.
- (2) වෙළෙඳාම සඳහා අරාබි ජාතිකයන් පැමිණීමය.
- (3) ශ්‍රී ලංකාව පෙර අපර දේදිග වෙළෙඳ මධ්‍යස්ථානයක් ලෙස පිහිටීම ය.
- (4) පඬුවස් දෙව් රජු ඇතුළු පිරිස පැමිණීම ය.
- (04) ආර්ථික නොවන භාණ්ඩ පමණක් ඇතුළත් වන පිළිතුර තෝරන්න.
- (1) හිරු එළිය, ජලය, වාතය. (2) හිරු එළිය, ආහාර, ඇඳුම්.
- (3) ජලය , වාතය, ඔෆ්ෂඩ්. (4) ජලය, වාතය, ඇඳුම්.
- (05) ජොහාන් ගැල්ට්‍රින් ගේ ත්‍රිකෝණ අරගල ගැටුම් ආකෘතියට අනුව සන්දර්භය යනුවෙන් හැඳින්වෙන්නේ,
- (1) ගැටුමට හේතුවන පසුබිම් තත්වයයි.
- (2) ගැටුම නිර්මාණය වීමට බලපාන මනෝ විද්‍යාත්මක තත්වයයි.
- (3) ගැටුමට බලපාන විවිධ වර්ගයන් ය.
- (4) ගැටුමට හේතුවන දේශපාලන සාධකයන් ය.

- (06) දේශීය නීතියක් වන සිවිල් නීතිය යටතට අයත්වන වැරදි ඇතුළත් පිළිතුර කුමක් ද?
- (1) මිනීමැරුම්, විවාහ සම්බන්ධ ගැටලු, ළමා අපචාර.
 - (2) මිනීමැරුම්, මංකොල්ලකෑම්, ළමා අපචාර.
 - (3) විවාහ සම්බන්ධ ගැටලු, උරුමයන්, ඉඩම් ගැටලු.
 - (4) විවාහ සම්බන්ධ ගැටලු, මංකොල්ලකෑම්, ළමා අපචාර.
- (07) 1931 ඩොනමෝර් ආණ්ඩුක්‍රම ප්‍රතිසංස්කරණයෙන් ශ්‍රී ලාංකිකයන්ට ලැබුණු ප්‍රගතිශීලී යෝජනාවක් වූයේ,
- (1) රාජ්‍ය මන්ත්‍රණ සභාව පිහිටුවීම.
 - (2) ද්වි මණ්ඩල පාර්ලිමේන්තුව පිහිටුවීම.
 - (3) ජාතික රාජ්‍ය සභාව පිහිටුවීම.
 - (4) ව්‍යවස්ථාදායක හා විධායක සභා පිහිටුවීම.
- (08) ශ්‍රී ලංකාවේ රජයේ පුරවැසියෙකු ලෙස සැලකෙන කඩඉම් වයස ලෙස හැඳින්වෙන්නේ,
- (1) අවුරුදු 50 - 55 අතර ය. (2) අවුරුදු 55 - 57 අතර ය.
 - (3) අවුරුදු 55 - 60 අතර ය.. (4) අවුරුදු 60 - 65 අතර ය.
- (09) පරිසර පද්ධති අතරින් ජෛව සංරචක ලෙස සැලකෙන්නේ,
- (1) වායුගෝලයේ, ජලගෝලයේ, ශිලා ගෝලයේ අංගයන් ය.
 - (2) සියලුම සත්වයන් ශාක හා ක්ෂුද්‍ර ජීවීන් ය.
 - (3) වායු ගෝලයේ හා ජල ගෝලයේ අංග, ශාක හා ක්ෂුද්‍රජීවීන් ය.
 - (4) ජල ගෝලයේ හා ශිලා ගෝලයේ අංග, ශාක හා ක්ෂුද්‍රජීවීන් ය.
- (10) එක්සත් ජාතීන්ගේ සංවිධානයේ ස්ථාවර සාමාජික සංඛ්‍යාව කීයද?
- (1) පහළවකි. (2) පහකි. (3) දහයකි. (4) හතකි.
- (11) ශ්‍රී ලංකාවේ ක්‍රියාත්මක වන අධිකරණ අතරින් උපදේශාත්මක අධිකරණ බලය හිමිවන අධිකරණ ආයතනය කුමක් ද?
- (1) මහාධිකරණය (2) ශ්‍රේෂ්ඨාධිකරණය
 - (3) අභියාචනාධිකරණය (4) මහේස්ත්‍රාත් අධිකරණය
- (12) A රාජ්‍ය සේවය පාලනය
B විධායකය පාලනය
C නීති පැනවීම
D අධිකරණය පාලනය
- ඉහත කාර්යයන් අතරින් ව්‍යවස්ථාදායකය (පාර්ලිමේන්තුව) සතු කාර්යයන් ඇතුළත් පිළිතුර කුමක් ද?
- (1) A හා D (2) A හා B (3) B හා C (4) B හා D
- (13) ශ්‍රී ලංකාවේ ජාතික පරිසර පතන මගින් ආවරණය වන ඕනෑම ගැටලුවකදී ක්‍රියාත්මක වන කේන්ද්‍රීය ආයතනය කුමක් ද?
- (1) පරිසර අමාත්‍යාංශය.
 - (2) වනජීවී සංරක්ෂණ දෙපාර්තමේන්තුව.
 - (3) මධ්‍යම පරිසර අධිකාරිය.
 - (4) භූ විද්‍යා හා පතල් කැනීම් කාර්යාංශය.

- (14) ගෝලීයකරණය නිසා ශ්‍රී ලංකාව මුහුණ දී ඇති සෘණාත්මක බලපෑමක් වන්නේ,
 (1) විදේශ ආයෝජන හා නවීන තාක්ෂණය ගලා ඒම.
 (2) ආර්ථිකය විවිධාංගීකරණය වීම.
 (3) විවිධ ලෙඩ රෝග රටපුරා ව්‍යාප්ත වීම.
 (4) දේශීය සම්පත්වලින් උපරිම ප්‍රයෝජන ලබාගත හැකි වීම.

- (15) A අභියාචනා කිරීමේ හැකියාවක් ඇත.
 B කණ්ඩායම් ක්‍රියාවලියකි.
 C සාකච්ඡා මේසයේ මුණ ගැසී සාකච්ඡා කිරීම.
 D සාකච්ඡාවෙන් දෙපාර්ශවයට ම ඉවත් විය නොහැක.

ඉහත ලක්ෂණ අතරින් විනිසීමේ ක්‍රියාවලියේ ලක්ෂණ ඇතුළත් පිළිතුර කුමක් ද?

- (1) A හා C (2) A හා B (3) C හා D (4) A හා D

- (16) මූලික අයිතිවාසිකම් කඩවූ අවස්ථාවක ඒ සඳහා පැමිණිලි කිරීමට ඔබ යා යුත්තේ,
 (1) මහාධිකරණය වෙතය. (2) ශ්‍රේෂ්ඨාධිකරණය වෙත ය.
 (3) පළාත්බද මහාධිකරණය වෙත ය. (4) දිසා අධිකරණය වෙත ය.

- (17) - සියලුම මනුෂ්‍යයෝ නිදහස්ව උපත ලබා ඇත.
 - නීතිය ඉදිරියේ සියල්ලන් ම සමාන බව හා නීතියේ ආරක්ෂාවට සියල්ලන්ටම අයිතියක් ඇති බව
 - පෞද්ගලික රහස්‍ය භාවයට අයිතියක් ඇත.

ඉහත ප්‍රකාශයන් ඇතුළත් වනුයේ,

- (1) ළමා අයිතිවාසිකම් පිළිබඳ සම්මුතියේ ය.
 (2) 1978 ආණ්ඩුක්‍රම ව්‍යවස්ථාවේ 15 වන ව්‍යවස්ථාවේ ය.
 (3) 1924 ළමා අයිතිවාසිකම් පිළිබඳ ජීනීවා ප්‍රකාශනයේ 13 වන වගන්තියේ ය.
 (4) එක්සත් ජාතීන්ගේ මානව හිමිකම් පිළිබඳ විශ්ව ප්‍රකාශනයේ ය.

- (18) මිනිසාගේ මැදිහත්වීමෙන් සිදුවන වායු දූෂණයේ දී වැඩිම දායකත්වයක් ලබා දෙන්නේ,
 (1) බලශක්ති ජනනය කුළින් ය. (2) කර්මාන්ත අංශය කුළින් ය.
 (3) ගෘහස්ත හා වාණිජ කටයුතු වලින් ය. (4) කෘෂිකාර්මික අංශය කුළින් ය.

- (19) - උපතේ දී ආයු අපේක්ෂාව
 - අධ්‍යාපනය
 - ක්‍රය ශක්තිය මත ගැලපූ ඒක පුද්ගල දළ ජාතික නිෂ්පාදිතය.

ඉහත සංරචක යොදාගෙන මනිනු ලබන්නේ කුමන සංවර්ධන දර්ශකය ද?

- (1) භෞතික ජීවන තත්ත්ව දර්ශකය (PQLI)
 (2) ප්‍රතිශීර්ෂ දළ ජාතික නිෂ්පාදිතය
 (3) මානව සංවර්ධන දර්ශකය (HDI)
 (4) මානව පීඩන දර්ශකය

- (20) දෙවන ලෝක සංග්‍රාමයෙන් පසු බිහි වූ ප්‍රථම කලාපීය යුධමය සංවිධානය වන්නේ,
 (1) වොර්සෝ සංවිධානය (2) නේටෝ සංවිධානය
 (3) සාර්ක් සංවිධානය ය (4) යුරෝපා ආර්ථික හවුල ය.
- (21) 15 වන සියවසෙන් පසු යුරෝපයේ බිහිවූ ප්‍රථම ජාතික රාජ්‍යයන් දෙක වන්නේ,
 (1) එංගලන්තය හා ඉතාලිය ය. (2) එංගලන්තය හා ප්‍රංශය ය.
 (3) ජර්මනිය හා ඉතාලිය ය. (4) ජර්මනිය හා ප්‍රංශය ය.
- (22) මධ්‍යම ආණ්ඩුව හා පළාත් සභාව යන ආයතන දෙවර්ගයම සමසේ භුක්ති විඳිය හැකි බලතල ඇතුළත් ලැයිස්තුව කුමක්ද?
 (1) I ලැයිස්තුව (පළාත් සභා ලැයිස්තුව) (2) ප්‍රාදේශීය සභා ලැයිස්තුව
 (3) II ලැයිස්තුව (සංවිධාන ලැයිස්තුව) (4) III ලැයිස්තුව (සමගාමී ලැයිස්තුව)
- (23) ස්විට්සර්ලන්ත සන්ධිස්ථාන ආණ්ඩුක්‍රමය තුළ මධ්‍යම ආණ්ඩුවට හිමි බලතල ඇතුළත් පිළිතුර කුමක් ද?
 (1) විදේශ කටයුතු, ආරක්ෂක හා හමුදා කටයුතු.
 (2) විදේශ කටයුතු, අධ්‍යාපනය හා උසස් අධ්‍යාපනය.
 (3) ආරක්ෂක හා හමුදා කටයුතු, පුවත්පත් පාලනය.
 (4) යුද්ධය හා සාමය ප්‍රකාශ කිරීම, පුවත්පත් පාලනය.
- (24) ලෝකයේ ක්‍රියාත්මක වන අර්ථ ක්‍රම අතරින් මිශ්‍ර අර්ථ ක්‍රමයක දක්නට ලැබෙන ලක්ෂණයක් වන්නේ,
 (1) තරඟකාරී වෙළෙඳපොලක් පැවතීම ය.
 (2) මූලික ආර්ථික ප්‍රශ්න විසඳීමේදී පොදු යහපත උදෙසා කටයුතු කිරීම ය.
 (3) වෙළෙඳ පොළ මත භාණ්ඩවල මිල තීරණය වුවද රජය ඒ සඳහා මැදිහත් වීමය.
 (4) ලාභය අරමුණු කරගෙන නිෂ්පාදන කටයුතු සිදු කිරීම ය.
- (25) වාර්ගිකත්වය පදනම් කරගත් ගැටුමකට උදාහරණයක් දැක්වෙන පිළිතුර තෝරන්න.
 (1) සෝමාලියා, ඉතියෝපියා ගැටුම.
 (2) රුවන්ඩාවේ ට්‍රිබිවරු හා හුටුබරු අතර ඇති වූ ගෝත්‍රික ගැටුම.
 (3) ඊශ්‍රායල් පලස්තීන ගැටුම.
 (4) කුරුස යුද්ධය.
- (26) ශ්‍රී ලංකාවේ ප්‍රධාන නීති නිලධාරියා වූ නීතිපතිතුමා පත් කරනු ලබන්නේ,
 (1) අධිකරණ අමාත්‍යතුමා විසිනි. (2) ව්‍යවස්ථාදායක සභාව විසිනි.
 (3) අධිකරණ සේවා කොමිසන් සභාව විසිනි. (4) ජනාධිපතිතුමා විසිනි.
- (27) 1978 දෙවන ජනරජ ආණ්ඩුක්‍රම ව්‍යවස්ථාව අනුව පාර්ලිමේන්තුව සඳහා ඡන්ද හිමියන් විසින් සෘජු මහජන ඡන්දයෙන් තෝරාපත් කරනු ලබන මන්ත්‍රීවරු ගණන කීයද?
 (1) 225 කි. (2) 196 කි. (3) 29 කි. (4) 200 කි.
- (28) මූලික අයිතිවාසිකමක් කඩවූ විට පුරවැසියෙකුට ගත හැකි ක්‍රියාමාර්ගයක් නොවන්නේ,
 (1) ශ්‍රේෂ්ඨාධිකරණයට පැමිණිලි කිරීමය.
 (2) ශ්‍රී ලංකා මානව හිමිකම් කොමිසම වෙත පැමිණිලි කිරීම ය.
 (3) පරිපාලන කටයුතු පිළිබඳ පාර්ලිමේන්තු කොමසාරිස් ඔම්බුඩ්ස්මන් වරයා වෙත පැමිණිලි කිරීම ය.
 (4) පොලිසියට පැමිණිලි කිරීම ය.

- (29) වායු දූෂණයේ දී බහුලව සිදුවන කෘත්‍රීම ක්‍රමය වන්නේ,
 (1) ප්‍රවාහන කටයුතු නිසා වායුව දූෂණය වීම ය. (2) ගිණිකඳු පිපිරීම නිසා වායුව දූෂණය වීම ය.
 (3) දූවිලි කුණාටු නිසා වායුව දූෂණය වීම ය. (4) ලැව්ගිණි මගින් වායුව දූෂණය වීම ය.
- (30) එක්සත් ජාතීන්ගේ සංවිධානයට සම්බන්ධ සාගින්න හා දරිද්‍රතාව පිටු දැකීම වෙනුවෙන් කටයුතු කරන අනුබද්ධ ආයතනය කුමක් ද?
 (1) ලෝක කම්කරු සංවිධානය (ILO)
 (2) ලෝක ආහාර වැඩ සටහන (WFP)
 (3) ලෝක සෞඛ්‍ය සංවිධානය (WHO)
 (4) ලෝක ආහාර හා කෘෂිකර්ම සංවිධානය (FAO)
- (31) නූතන රාජ්‍යයන් තුළ ක්‍රියාත්මක වන පක්ෂ ක්‍රමයේ ස්වරූප අනුව බහු පක්ෂ ක්‍රමයක් හා ද්වි පක්ෂ ක්‍රමයක් ක්‍රියාත්මක වන රටවල් පිළිවෙලින් දක්වන පිළිතුර තෝරන්න.
 (1) ඉන්දියාව හා ශ්‍රී ලංකාව (2) ඉන්දියාව හා චීනය
 (3) ශ්‍රී ලංකාව හා මහා බ්‍රිතාන්‍ය (4) ශ්‍රී ලංකාව හා උතුරු කොරියාව
- (32) පළාත් සභාවක ආණ්ඩුකාරවරයා සතු බලතල හා කාර්යයක් නොවන්නේ,
 (1) පළාත් සභා රැස්වීමේ මූලසුන ගැනීම.
 (2) පළාත් සභාව කැඳවීම, වාර අවසාන කිරීම හා විසුරුවා හැරීම.
 (3) පළාත් සභා ප්‍රඥප්තීන් අනුමත කිරීම.
 (4) මධ්‍යම ආණ්ඩුව හා පළාත් සභාව අතර සම්බන්ධීකරණය සිදු කිරීම.
- (33) ශ්‍රී ලංකාවේ පළාත් පාලන ආයතන අඩුම සංඛ්‍යාවක් පිහිටා ඇති පළාත කුමක් ද?
 (1) උතුරු මැද පළාත. (2) උතුරු පළාත. (3) උභව පළාත. (4) සබරගමුව පළාත.
- (34) ළමා අයිතිවාසිකම් පිළිබඳ සම්මුතියේ "සියලු ළමයින්ට අධ්‍යාපනය ලැබීමට අයිතියක් ඇති බවත්, මූලික අධ්‍යාපනය අනිවාර්ය බවත්" සඳහන් වගන්තිය කුමක් ද?
 (1) 3 වන වගන්තිය (2) 6 වන වගන්තිය (3) 35 වන වගන්තිය (4) 28 වන වගන්තිය
- (35) තිරසර සංවර්ධනයේදී පුරවැසියන් සතු යුතුකමක් වන්නේ,
 (1) සම්පත් අධිපාරිභෝජනයෙන් වැළකීම.
 (2) ආනයන මත තීරු බදු පැනවීම ඉහළ දැමීම.
 (3) ජාත්‍යන්තර පාරිසරික සමුළුවලදී රට නියෝජනය කිරීම.
 (4) පරිසර සංවර්ධන වැඩසටහන් සැලසුම් කිරීම හා ක්‍රියාත්මක කිරීම.
- (36) පාර්ලිමේන්තු ආණ්ඩු ක්‍රමයක් පවතින රටක විධායකය ලෙස කටයුතු කරන්නේ,
 (1) රටේ විධායක ජනාධිපති වරයා ය.
 (2) රටේ සන්නද්ධ හමුදා ප්‍රධානියා ය.
 (3) අගමැති ප්‍රමුඛ අමාත්‍ය මණ්ඩලය ය.
 (4) මහ මැතිවරණයෙන් තේරී පත් වන පාර්ලිමේන්තු මන්ත්‍රීවරුන් ය.
- (37) ශ්‍රී ලංකාව වර්තමානයේ මුහුණ පා ඇති ආර්ථික ගැටලුව විසඳා ගැනීමට අනුගමනය කළ යුතු වඩාත් සුදුසු ක්‍රියාමාර්ගය කුමක් ද?
 (1) ආනයන ලිහිල් කර අපනයන දිරිමත් කිරීම.
 (2) දේශීය ආර්ථිකය ශක්තිමත් කර ආනයන සීමා කිරීම.
 (3) දේශීය ආර්ථිකය ශක්තිමත් කර ආනයන දිරි ගැන්වීම.
 (4) ආනයන හා අපනයන යන අංශ දෙකම දිරි ගැන්වීම.

- (38) පහත අවස්ථා අතරින් සමථකරණය සඳහා යොදාගත හැකි අවස්ථාව කුමක් ද?
 (1) ආයතන අතර පවතින ගැටුම් විසඳීම. (2) රට තුළ හා රටවල් අතර ගැටුම් විසඳීම.
 (3) පවුල් ආරවුල් විසඳීම. (4) සේව්‍ය සේවක ආරවුල් විසඳීම.
- (39) සාර්ක් සංවිධානයට මෑතකදී එක් වූ රාජ්‍යය කුමක් ද?
 (1) ඇෆ්ගනිස්ථානය. (2) පාකිස්ථානය. (3) බංගලිදේශය. (4) නේපාලය.
- (40) A ඒක පුද්ගල ආදායම් පහළ මට්ටමක පවතී.
 B සාක්ෂරතාව ඉහළ මට්ටමක පැවතී.
 C සංවර්ධන ක්‍රියාවලියේ දී කාර්මික අංශය වැඩි දායකත්වයක් ලබා දෙයි.
 D භෞතික ජීවන තත්ව දර්ශකය ඉහළ මට්ටමක පවතී.
 E තාක්ෂණය භාවිතය අවම මට්ටමක පවතී.

ඉහත ලක්ෂණ අතරින් සංවර්ධනය වෙමින් පවතින රටවල ලක්ෂණ ඇතුළත් පිළිතුර තෝරන්න.
 (1) B හා C (2) B හා D (3) A හා E (4) A හා D

බස්නාහිර පළාත් අධ්‍යාපන දෙපාර්තමේන්තුව
 සංවර්ධන අංශය

විස්තෘතීර පළාත් අධ්‍යාපන දෙපාර්තමේන්තුව

අධ්‍යයන පොදු සහතික පත්‍ර (සාමාන්‍ය පෙළ) විභාගය - 2020
උපකාරක ප්‍රශ්න පත්‍රය

ශ්‍රේණිය 11

විෂයය : පුරවැසි අධ්‍යාපනය

පත්‍රය: II

කාලය: පැය 02 යි

II පත්‍රය

සැලකිය යුතුය.

- පළමු ප්‍රශ්නය අනිවාර්යය වේ.
- පළමු වන ප්‍රශ්නය හා තවත් ප්‍රශ්න හතරක් ඇතුළුව ප්‍රශ්න පහකට පිළිතුරු සපයන්න.

- (01) i. නූතන රාජ්‍යයන්හි විවිධ දේශපාලන පක්ෂ ක්‍රම පවතී. ද්වි පක්ෂ ක්‍රමයක් පවතින රටවල් දෙකක් නම් කරන්න.
- ii. ඇමරිකා එක්සත් ජනපදයේ ප්‍රාන්ත රාජ්‍යයන්ට හිමි බලතල දෙකක් සඳහන් කරන්න.
- iii. සංවර්ධන ක්‍රියාවලිය සකස් වී ඇති අංශ දෙකක් ලියා දක්වන්න.
- iv. ගැටුම් ඇති වීමට බලපාන හේතු දෙකක් සඳහන් කරන්න.
- v. ශ්‍රී ලංකාවේ දක්නට ලැබෙන නීති වර්ග දෙකක් නම් කරන්න.
- vi. ශ්‍රී ලංකාවේ ක්‍රියාත්මක වන පළාත් පාලන ආයතන වර්ග දෙකක් ලියා දක්වන්න.
- vii. ළමා අයිතිවාසිකම් සම්මුතියේ සඳහන් මූලධර්ම වලින් දෙකක් නම් කරන්න.
- viii. නිදහස් හා සාධාරණ මැතිවරණයක තිබිය යුතු ලක්ෂණ දෙකක් ලියා දක්වන්න.
- ix. වායු දූෂණය මගින් සිදුවන අහිතකර බලපෑම් දෙකක් සඳහන් කරන්න.
- x. එක්සත් ජාතීන්ගේ සංවිධානයේ ස්ථාවර සාමාජික රටවල් දෙකක් නම් කරන්න.

ලකුණු 2 X 10 = 20)

- (02) ගැටුම් නිරාකරණය කිරීමේ විවිධ ක්‍රම ක්‍රියාත්මක වේ.
- i. ගැටුම් ඇතිවන පාර්ශව දෙකක් සඳහන් කරන්න. (ලකුණු 02)
- ii. ගැටුමක් සාමකාමීව නිරාකරණය කර ගැනීමේ වාසි තුනක් ලියා දක්වන්න. (ලකුණු 03)
- iii. A. ගැටුම් නිරාකරණය කර ගැනීම සඳහා සාකච්ඡා ක්‍රමය යොදාගත හැකි අවස්ථා තුනක් නම් කරන්න. (ලකුණු 03)
- B. ඉන් එක් අවස්ථාවක් කෙටියෙන් පැහැදිලි කරන්න. (ලකුණු 02)

- (03) නූතන රාජ්‍යයන්හි විවිධ ස්වරූප වල ආණ්ඩුක්‍රම ක්‍රියාත්මක වේ.
- i. පාර්ලිමේන්තු ආණ්ඩුක්‍රමයක ලක්ෂණ දෙකක් සඳහන් කරන්න. (ලකුණු 02)
- ii. ප්‍රජාතන්ත්‍රවාදී පාලන ක්‍රමයක සාර්ථකත්වයට අවශ්‍ය සාධක තුනක් නම් කරන්න. (ලකුණු 03)
- iii. A. ප්‍රජාතන්ත්‍රවාදී පාලන ක්‍රමයක් පවතින රටක පුරවැසියකු සතු විය යුතු ගුණාංග තුනක් නම් කරන්න. (ලකුණු 03)
- B. ඉන් එක් ගුණාංගයක් ප්‍රගුණ කිරීමෙන් සමාජයට ඇතිවන යහපත පැහැදිලි කරන්න. (ලකුණු 02)

- (04) සෑම ආකාරයකම අධිකාරි බලය එක් මධ්‍යම බල අධිකාරියක් තුළ ඒකරාශී වී තිබේ නම් එය ඒකීය ආණ්ඩු ක්‍රමයක් වේ.
- i. ඒකීය ආණ්ඩුක්‍රම පවතින රාජ්‍යයන් දෙකක් සඳහන් කරන්න. (ලකුණු 02)
- ii. ඒකීය ආණ්ඩුක්‍රමයක ලක්ෂණ තුනක් නම් කරන්න. (ලකුණු 03)
- iii. A. ඒකීය ආණ්ඩු ක්‍රමයක් පැවැතීමේ වාසි තුනක් සඳහන් කරන්න. (ලකුණු 03)
- B. ඉන් එක් වාසියක් රටක යහපතට හේතුවන ආකාරය කෙටියෙන් විස්තර කරන්න. (ලකුණු 02)

- (05) මිනිසාට මුහුණදීමට සිදුවන මූලික ආර්ථික ප්‍රශ්න විසඳා ගැනීම සඳහා යම් සමාජයක් සංවිධානය වී ඇති ආකාරය අර්ථ ක්‍රමයක් ලෙස හැඳින්වේ.
- i. පහත සඳහන් නිෂ්පාදන සාධක සඳහා කරුණු ලබන ගෙවීම් සඳහන් කරන්න.

A භූමිය	B ප්‍රාග්ධනය	(ලකුණු 02)
---------	--------------	------------
 - ii. ආර්ථිකයක සිදුවන ක්‍රියාවලි තුන සඳහන් කරන්න. (ලකුණු 03)
 - iii. A. ධනවාදී ආර්ථිකයක ලක්ෂණ තුනක් සඳහන් කරන්න. (ලකුණු 03)
 B. ඉන් එක් ලක්ෂණයක් කෙටියෙන් පැහැදිලි කරන්න. (ලකුණු 02)
- (06) පරිසරයේ යහපැවැත්ම මිනිසාගේ යහපැවැත්මට හේතු වන බැවින් පරිසරය ආරක්ෂා කිරීම වැදගත් වේ.
- i. පරිසරයෙන් ලැබෙන උපකාරක සේවාවන් දෙකක් සඳහන් කරන්න. (ලකුණු 02)
 - ii. ජලය දූෂණය වන අවස්ථා තුනක් ලියා දක්වන්න. (ලකුණු 03)
 - iii. A. සංවර්ධනය මැනීමේ නූතන මිනුම් තුනක් සඳහන් කරන්න. (ලකුණු 03)
 B. ඉන් එක් මිනුම් ක්‍රමයක් ක්‍රියාත්මක වන ආකාරය කෙටියෙන් පැහැදිලි කරන්න. (ලකුණු 02)
- (07) සංස්කෘතික වශයෙන් විවිධතා පවතින සමාජ ක්‍රමයක් බහු සංස්කෘතික සමාජ ක්‍රමයක් ලෙස හැඳින්වේ.
- i. ශ්‍රී ලංකාව බහු සංස්කෘතික ජන සමාජයක් වීම කෙරෙහි බලපා ඇති සාධක දෙකක් නම් කරන්න. (ලකුණු 02)
 - ii. යහපාලනයක මූලික ගුණාංග තුනක් ලියා දක්වන්න. (ලකුණු 03)
 - iii. A. බහු සංස්කෘතික සමාජයක ජනතාව එක්සත්ව කටයුතු කිරීමෙන් ලැබෙන ප්‍රතිඵල තුනක් සඳහන් කරන්න. (ලකුණු 03)
 B. ඉන් එක් ප්‍රතිඵලයක් සමාජ යහපතට හේතුවන අයුරු කෙටියෙන් විස්තර කරන්න. (ලකුණු 02)

පුරවැසි අධ්‍යාපනය

පිළිතුරු පත්‍රය

I පත්‍රය

1.	2	11.	2	21.	2	31.	3
2.	2	12.	3	22.	4	32.	1
3.	4	13.	3	23.	1	33.	1
4.	1	14.	3	24.	3	34.	4
5.	1	15.	1	25.	2	35.	1
6.	3	16.	2	26.	4	36.	3
7.	1	17.	4	27.	2	37.	2
8.	3	18.	1	28.	4	38.	3
9.	1	19.	3	29.	1	39.	1
10.	2	20.	2	30.	2	40.	3

(ලකුණු 1 X 40 = 40)

II පත්‍රය

- (01) i. මහා බ්‍රිතාන්‍යය, ඇමරිකා එක්සත් ජනපදය
- ii. අධ්‍යාපනය, සෞඛ්‍යය, නිවාස, ඉදිකිරීම් පළාත් පාලනය, මහාමාර්ග
- iii. කීර්සාර සංවර්ධනය, ආර්ථික සංවර්ධනය, පුද්ගල සංවර්ධනය, සංස්කෘතික සංවර්ධනය, සමාජ සංවර්ධනය, සඳාචාර සංවර්ධනය
- iv. විවිධ ප්‍රතිරූප, වෙනත් අදහස්වල බලපෑම, සීමා ඇති වීම, අවහිරතා ඇති වීම, මානසික තත්ත්ව, පරමාර්ථ ඉටු නොවීම.
- v. උඩරට නීතිය, තේසවලාමේ නීතිය, මුස්ලිම් නීතිය
- vi. මහනගර සභා, නගර සභා, ප්‍රාදේශීය සභා
- vii. ළමයාගේ උපරිම යහපත, සහභාගීත්වය, පැවැත්ම හා සංවර්ධනය, වෙනස් කොට නොසැලකීම.
- viii. නියමිත කාලසීමාව තුළ මැතිවරණ පැවැත්වීම, නියමිත සුදුසුකම් සපුරා ඇති පුරවැසියන්ට ඡන්ද දායකත්වය ලැබීම, නිදහසේ මැතිවරණ කටයුතුවලට සහභාගී වීම, මැතිවරණ නීතිරීතිවලට අනුකූලව පැවැත්වීම.
- ix. ගෝලීය උණුසුම් වැඩි වීම, ඔසෝන් ස්ථරයට හානි වීම, අම්ල වැසි ඇති වීම, දූවිලි වළා ඇති වීම, දේශගුණ විපර්යාස ඇති වීම, හිමකඳු දියවීම, මුහුදු ජල මට්ටම ඉහළ යාම, ලෙඩ රෝග හා වසංගත ව්‍යාප්ත වීම.
- x. ඇමරිකා එක්සත් ජනපදය, බ්‍රිතාන්‍යය, ප්‍රංශය, රුසියාව හා චීනය (ලකුණු 20 යි)

- (02) i. පුද්ගලයා තුළ, පුද්ගලයින් අතර, ජන කණ්ඩායම් අතර, රටවල් අතර
- ii. ජීවිත හානි වැළැක්වීම. සම්පත් දේපළ හානි වැළැක්වීම, මානසික ආතතිය අවම වේ, පුද්ගල මානසිකත්වය ඉහළ යාම, ආත්ම ගෞරවය සුරැකීම, සාමය හා ආරක්ෂාව සුරක්ෂිත වීම, රට සමෘද්ධිමත් වීම.
- iii. A. පෞද්ගලික ගැටුම්, පවුලේ ගැටුම්, දේපළ ආරවුල්, ආයතනික ගැටුම්, ආයතන අතර ගැටුම්, රට තුළ හා රටවල් අතර ගැටුම්.
- B. ඉහත එක් ක්‍රමයක් කෙටියෙන් පැහැදිලි කිරීමට ලකුණු දෙන්න.

- (03) i. - නාමික විධායකය හා සත්‍ය විධායකය යන අංග දෙකකින් සමන්විත වේ.
 - ව්‍යවස්ථාදායකය තුළින් විධායකය තේරී පත් වේ.
 - ව්‍යවස්ථාදායකය හා විධායකය අතර සෘජු සම්බන්ධයක් පවතී.
 - විධායකය ඉවත් කිරීමට ව්‍යවස්ථාදායකයට හැකියාව තිබේ.

- ii. - නිදහස් හා සාධාරණ මැතිවරණ පැවැත්වීම.
 - නීතියේ ආධිපත්‍යය පැවැත්වීම.
 - දේශපාලන අවබෝධයකින් යුතු ජනතාවක් සිටීම.

- iii. A. - සාකච්ඡා මගින් තීරණවලට එළඹීම.
 - විවිධ මත ඉවසීම.
 - බහුතර මතයට ගරු කිරීම.
 - සහයෝගයෙන් කටයුතු කිරීම.
 - නීති ගරුක වීම.
 - මානව අයිතිවාසිකම්වලට ගරු කිරීම.
 - අයිතිවාසිකම් භක්ති විඳීමින් යුතුකම් ඉටු කිරීම.
 - ප්‍රජාතන්ත්‍රවාදයට බාධා පමුණුවන සාධක හඳුනාගෙන සංවර්ධනාත්මක විචේචන ඉදිරිපත් කිරීම.

B. - එක් ගුණාංගයක් කෙටියෙන් පැහැදිලි කිරීමට ලකුණු දෙන්න.

(04) i. ශ්‍රී ලංකාව, මහා බ්‍රිතාන්‍ය, ප්‍රංශය (ලකුණු 02)

- ii. - නීති පැනවීම සම්බන්ධයෙන් උත්තරීතර වන්නේ මධ්‍යම ආණ්ඩුවේ ව්‍යවස්ථාදායකය හෙවත් පාර්ලිමේන්තුවයි.
 - පරිපාලනයේ පහසුව සඳහා පළාත් පාලන ආයතන දක්වා බලය විමධ්‍යගත කරයි.
 - රාජ්‍යයේ ස්වාධීන බලය එක් බල මධ්‍යස්ථානයක් වෙත ඒකරාශී වී පැවැතීම.
 - ව්‍යවස්ථාදායක විධායක අධිකරණ යන ක්‍රිවිධ බලතල මධ්‍යම ආණ්ඩුව වෙත කේන්ද්‍රගතව පැවැතීම.

- iii. A. - ඉක්මනින් හා පහසුවෙන් ආණ්ඩුවට තීරණ ගැනීමට හැකි වේ.
 - මධ්‍යම ආණ්ඩුව හා ප්‍රාන්ත ආණ්ඩු වශයෙන් බලය ක්‍රියාවට නංවන ආයතන දෙකක් නොමැති වීම නිසා ඒ දෙක අතර ඇති වී ඇති පොදු ගැටුම් අවම වේ.
 - පරිපාලන ක්‍රමය මෙන්ම අධිකරණ ක්‍රමය ද සමස්ථ රාජ්‍යයට ම පොදු එකක් වේ.

B. - එක් වාසියක් කෙටියෙන් පැහැදිලි කිරීමට ලකුණු දෙන්න.

(05) i. A. බදු කුලිය B. පොළිය

- ii. - නිෂ්පාදනය
 - බෙදා හැරීම.
 - පාරිභෝජනය

- iii. A. - තරඟකාරී වෙළඳපොලක් පැවැත්වීම.
 - නිෂ්පාදන සාධකවල අයිතිය පෞද්ගලික අංශය සතු වීම.
 - ලාභය අරමුණු කරගෙන නිෂ්පාදනය සිදු කිරීම.
 - ආදායම් අසමාන ලෙස බෙදී යාම.


B. - ධනවාදී ආර්ථික ක්‍රමයක එක් ලක්ෂණයක් කෙටියෙන් පැහැදිලි කිරීමට ලකුණු ලබා දෙන්න.

- (06) i. - ජීව උපකාරක සේවා
 - ආර්ථික උපකාරක සේවා
 - අපද්‍රව්‍ය අවශෝෂණ සේවා
- ii. - කර්මාන්ත මගින්
 - කෘෂිකාර්මික කටයුතු මගින්
 - ස්වභාවික හේතු
 - ගෘහස්ථ පරිභෝජනය මගින් කුණු කසල හා මල මගින් අපවිත්‍ර වීම.
 - යාන වාහන සේදීම.
 - අම්ල වැසි මගින්
- iii. A. - භෞතික ජීවන තත්ව දර්ශකය, මානව සංවර්ධන දර්ශකය, මානව දරිද්‍රතා දර්ශකය, මානව පීඩන දර්ශකය, දුරකථන ඝනත්වය, අන්තර්ජාල භාවිතය, වෙළෙඳපොල ව්‍යුහයේ වෙනස්කම්, පරිගණක සාක්ෂරතාව, හරිත දළ දේශීය නිෂ්පාදනය
 B. - භෞතික ජීවන තත්ව දර්ශකය හෝ මානව සංවර්ධන දර්ශකය විස්තර කිරීමට ලකුණු 02 ක් දෙන්න.
- (07) i. - පිහිටීම, සංක්‍රමණ, ආක්‍රමණ, විවිධ ජාතීන් වෙළෙඳාම සඳහා පැමිණීම. ශ්‍රමිකයින් ගෙන්වා ගැනීම.
- ii. - දූෂණයෙන් හා වංචාවෙන් තොර රාජ්‍ය පාලනය හා පරිපාලනය.
 - නිදහස හා සාධාරණත්වය තහවුරු කිරීම.
 - නීතියේ ආධිපත්‍යයට ගරු කිරීම හා අධිකරණයේ ස්වාධීනත්වය ආරක්ෂා කිරීම.
 - අයිතිවාසිකම් සුරැකීම හා ආරක්ෂා කිරීම.
 - මාධ්‍ය නිදහස ආරක්ෂා කිරීම.
 - සම්පත් කාර්යක්ෂම හා ඵලදායී අයුරින් භාවිතයට ගැනීම.
 - විනිවිද භාවයෙන් යුක්තව කටයුතු කිරීම.
 - ව්‍යවස්ථානුකූල භාවය ආරක්ෂා කිරීම හා රැක ගැනීම.
- iii. A - ජාතික සමගිය හා සහජීවන වර්ධනය ඇති වේ.
 - අනෝන්‍ය සුභදත්වය හා විශ්වාසය වර්ධනය වේ.
 - එක් ජාතියක් එක් රටක් යන හැඟීම් වර්ධනය වේ.
 - මිනිස් නිදහස හා ප්‍රජාතන්ත්‍රවාදය තහවුරු වේ.
 - රටේ සෑම පුරවැසියකුම නොපිරිහෙලා කටයුතු කිරීම හා ජාතික යුතුකමක් සේ සලකා කටයුතු කිරීම.
 - එක්සත් ශක්තිමත් දේශයක් ගොඩනැගිය යුතුය.
 B - එක් ප්‍රකාශයක් සමාජ යහපතට හේතුවන අයුරු කෙටියෙන් විස්තර කිරීමට ලකුණු ලබා දෙන්න.

(61) භූගෝල විද්‍යාව II

1. (අ) i.
- ii.
- iii.
- iv.
- v.
- vi.
- vii.
- viii.
- ix.

පරීක්ෂකවරයාගේ
ප්‍රයෝජනය පිණිසයි.

 10



PAST PAPERS WIKI

ප්‍රශ්නපත්‍ර පොත්
ගෙදරටම ගෙන්වා ගන්න
ඔන්ලයින් ඕඩර් කරන්න

www.store.pastpapers.wiki

වෙත යන්න



ONLINE BOOK STORE

An evening of fun for young readers

